



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ធនាគារជាតិ នៃ កម្ពុជា

លេខ ៧៩០៩/២០០៩ ប្រក

ប្រកាស

ស្តីពី

ការដាក់ឱ្យប្រើប្រាស់មូលប្បទានប័ត្រស្តង់ដារ

របស់ធនាគារជាតិនៃកម្ពុជា

ទេសាភិបាល ធនាគារជាតិនៃកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី ២៦ ខែ មករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១២០៦/០៣៦ ចុះថ្ងៃទី ២៩ ខែ ធ្នូ ឆ្នាំ ២០០៦ ស្តីពីការប្រកាសឱ្យប្រើច្បាប់ស្តីពីវិសោធនកម្មមាត្រា ១៤ និងមាត្រា ៥៧ នៃច្បាប់ស្តីពីការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រឹត្យលេខ នស /រកត /០៥០៨ /៥២៦ ចុះថ្ងៃទី ១៣ ខែ ឧសភា ឆ្នាំ ២០០៨ ស្តីពីការតែងតាំង ឯកឧត្តម **ជា ចាន់តូ** ជាអគ្គទេសាភិបាលធនាគារជាតិនៃកម្ពុជា មានឋានៈស្មើទេសរដ្ឋមន្ត្រី
- យោងប្រកាសលេខ ធ ៩០៨-១៨៦/បក ចុះថ្ងៃទី ១០ ខែ តុលា ឆ្នាំ ២០០៨ ស្តីពីមូលប្បទានប័ត្រស្តង់ដារ
- យោងតាមសំណើរបស់អគ្គនាយកដ្ឋាន

ស ៤ ប ច

ប្រការ ១ .-

ដាក់អោយប្រើប្រាស់មូលប្បទានប័ត្រស្តង់ដារថ្មី ចំនួន ០២(ពីរ)ប្រភេទ គឺមូលប្បទានប័ត្រចារិកជាប្រាក់រៀលនិងចារិកជាប្រាក់ដុល្លារអាមេរិក ជំនួសមូលប្បទានប័ត្រដែលកំពុងប្រើបច្ចុប្បន្ននេះ ។

ប្រការ ២ .-

មូលប្បទានប័ត្រស្តង់ដារថ្មីនេះ មានលក្ខណៈសម្គាល់ដូចតទៅ៖

១-លក្ខណៈទូទៅ :

ក- ទំហំមូលប្បទានប័ត្រមាន : បណ្តោយ ១៨០មម ទទឹង ៩០មម

ខ- ពណ៌នៃមូលប្បទានប័ត្រ :

- មូលប្បទានប័ត្រចារឹកជាប្រាក់រៀល មានពណ៌មាសស្រាល
- មូលប្បទានប័ត្រចារឹកជាប្រាក់ដុល្លារអាមេរិក មានពណ៌មរកតស្រាល

គ- មូលប្បទានប័ត្រស្តង់ដាររបស់ធនាគារជាតិនៃកម្ពុជា ស្នាក់ការកណ្តាលនិងសាខាមានលក្ខណៈដូចគ្នាទាំងស្រុង លើកលែងតែអាសយដ្ឋានប៉ុណ្ណោះ ។

២-លក្ខណៈពិសេស :

សន្លឹកមូលប្បទានប័ត្រ ត្រូវបានបោះពុម្ពដោយក្រដាសពិសេស និងមានលក្ខណៈពិសេសដូចខាងក្រោម :

- មានរូបបណ្តុះ (Watermark) ជារូបផ្កាច័ន្ទត្របកមូល ពង្រាយពាសពេញផ្ទៃក្រដាស
- លើផ្ទៃក្រដាសទាំងសងខាង មានរាយបង្កប់កំណត់ស័សៃអំបោះពិសេស (Tissue) ចំនួនពីរ

ប្រភេទ ក្នុងនោះមួយប្រភេទមើលឃើញ មានពណ៌ទឹកក្រូចនិងពណ៌បៃតង គ្មានចំណាំងពន្លឺក្រោមរស្មីពណ៌ស្វាយទេ និងមួយប្រភេទទៀតមើលមិនឃើញ មានចំណាំងពន្លឺក្រោមរស្មីពណ៌ស្វាយចេញជាពណ៌ទឹកក្រូចនិងពណ៌បៃតង

- ផ្ទៃខាងឆ្វេងនៃសន្លឹកមូលប្បទានប័ត្រ រួមទាំងសញ្ញាធនាគារផង (រូបចំព្រាស់ៗ) ត្រូវបានបោះពុម្ពដោយទឹកខ្មៅទិស្សមាន មានចំណាំងពន្លឺក្រោមរស្មីពណ៌ស្វាយចេញជាពណ៌មាសចំពោះមូលប្បទានប័ត្រចារឹកជាប្រាក់រៀល មានចំណាំងពន្លឺក្រោមរស្មីពណ៌ស្វាយចេញជាពណ៌មរកតចំពោះមូលប្បទានប័ត្រចារឹកជាប្រាក់ដុល្លារអាមេរិក

- ផ្នែកកណ្តាលនៃផ្ទៃខាងស្តាំរបស់សន្លឹកមូលប្បទានប័ត្រ ត្រង់ប្រអប់រាងបួនជ្រុងទ្រវែងទាំងពីរ ត្រូវបានបោះពុម្ពដោយទឹកខ្មៅពិសេស មានចំណាំងពន្លឺក្រោមរស្មីពណ៌ស្វាយចេញជាពណ៌ស៊ីជម្ពូ

- តំនូសបន្ទាត់ទាំង៦ កំណត់លើមូលប្បទានប័ត្រ សុទ្ធតែត្រូវបានផ្តុំឡើងដោយអក្សរតូចល្អិត

“NATIONALBANKOFCAMBODIA និង

- លេខមូលប្បទានប័ត្រ នៅជ្រុងលើខាងស្តាំ ត្រូវបានបោះពុម្ពដោយទឹកខ្មៅពិសេស ពណ៌ក្រហម មានចំណាំងពន្លឺក្រោមរស្មីពណ៌ស្វាយ ។

ប្រការ ៣ .-


អគ្គនាយកដ្ឋាន អគ្គលេខាធិការដ្ឋាន អគ្គាធិការដ្ឋាន អគ្គបេឡា គ្រប់នាយកដ្ឋាន និង គ្រប់សាខាធនាគារជាតិនៃកម្ពុជា អង្គភាព និងគ្រប់គ្រឹះស្ថានធនាគារនិងហិរញ្ញវត្ថុ ដែលនៅក្រោម ឱវាទ និងក្រោមអាណាព្យាបាលធនាគារជាតិនៃកម្ពុជា ត្រូវអនុវត្តម៉ឺងម៉ាត់នូវប្រកាសនេះ តាម ភារកិច្ចរៀងៗខ្លួន ។

ប្រការ ៤ .-

រាល់ប្រកាស ឬលិខិតបទដ្ឋានទាំងឡាយណាដែលមានខ្លឹមសារផ្ទុយពីស្មារតីនៃប្រកាសនេះ ត្រូវចាត់ទុកជានិរាករណ៍ ។

ប្រការ ៥ .-

ប្រកាសនេះមានប្រសិទ្ធភាពចាប់ពីថ្ងៃចុះហត្ថលេខានេះតទៅ ។

ភ្នំពេញ ថ្ងៃទី ១៩ ខែ តុលា ឆ្នាំ ២០០៩

ជា ចាត់តួ

កន្លែងទទួល

- ដូចប្រការ ៣ " ដើម្បីអនុវត្ត "
- កាលប្បវត្តិ
- ឯកសារ

ចម្លងជូន

- សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី
- "ដើម្បីប្រាប់ជាព័ត៌មាន"
- នាយកដ្ឋានរដ្ឋបាលនៃទីស្តីការគណៈរដ្ឋមន្ត្រី
- "ដើម្បីចុះផ្សាយក្នុងរាជកិច្ច"